



మహాముత్తారం : సద్దుల బతుకమ్మ ఆడుతున్న మహిళలు



కాళేశ్వరంలో..



టీకుమట్ల : బతుకమ్మ ఆడుతున్న ఆడపడుచులు



గణపురంలో..

# గౌరవ్వా.. పోయిరావమ్మా..

- ఘనంగా సద్దుల బతుకమ్మ
- ఊరూరా అలరించిన వేడుకలు
- ఆడిపాడిన ఆడపడుచులు

మహాముత్తారం, అక్టోబర్ 22 : జయశంకర్ భూపాలపల్లి జిల్లా వ్యాప్తంగా ఆదివారం సద్దుల బతుకమ్మ వేడుకలు ఘనంగా జరిగాయి. తీర్థోత్సవాలతో పేర్చిన బతుకమ్మలతో ఊరూరా ఆడిపాడిన ఆడపడుచులు చెరువులు, కుంటలు, వాగుల్లో నిమజ్జనం చేశారు. అనంతరం ఒకరికొకరు వాయిదం ఇచ్చిపుచ్చుకున్నారు. ఇందులో భాగంగా మహాముత్తారం మండల వ్యాప్తంగా మహిళలు గుమ్మడి, తంగెడు, కట్ట, బీర, బంతి, చామంతి, గునుగు, అల్లి, టేకు పూలను సేకరించి అందంగా బతుకమ్మలను పేర్చారు. సాయంత్రం డప్పు చప్పుళ్ల మధ్య బతుకమ్మలతో తరలివెళ్లి గ్రామ పంచాయతీల ఆధ్వర్యంలో ఏర్పాటు చేసిన మైదానాల్లో ఆడిపాడిన అనంతరం నిమజ్జనం చేశారు.

### కాళేశ్వరంలో..

కాళేశ్వరం : మహాదేవపూర్ మండలం కాళేశ్వరం గ్రామంలో ఆదివారం బతుకమ్మ సంబురాలు అంబరాన్నంటాయి. గ్రామంలోని ఆలయ ఆవరణలో ఆలయ అధికారులు ఏర్పాటు చేయగా వివిధ వాడల మహిళలు తరలివచ్చి బతుకమ్మ ఆడారు. వేడుకల్లో ఎంపీటీసీ మమత, ఆయా గ్రామాల్లో సర్పంచ్ లు

తదితరులు పాల్గొన్నారు.

### టీకుమట్లలో..

టీకుమట్ల : మండలంలో సద్దుల బతుకమ్మ సంబురాలు ఆదివారం అంబరాన్నంటాయి. తీర్థోత్సవాలతో బతుకమ్మలను పేర్చిన మహిళలు సాయంత్రం గ్రామ కూడలి, వాగులు, చెరువులు, కుంటల వద్దకు వెళ్లి ఆడిపాడారు. ఎలాంటి అవాంఛనీయ ఘటనలు జరుగకుండా ఎన్నెన్నో తన సిబ్బందితో పెట్రోలింగ్ నిర్వహించారు. అంతకు ముందు ఎన్నికల కోడ్, బతుకమ్మ, దసరా సందర్భంగా పలు గ్రామాల్లోని యువకులకు కౌన్సిలింగ్ ఇచ్చారు. ప్రశాంత వాతావరణంలో పండుగ జరుపుకోవాలని సూచించారు.

### చిట్యాలలో..

చిట్యాల : సద్దుల బతుకమ్మ వేడుకలు ఆదివారం మండలంలో ఘనంగా జరిగాయి. మహిళలు తీర్థోత్సవాలతో బతుకమ్మని పేర్చి బంగారు బతుకును ఇవ్వాలని వేడుకున్నారు. ఆడపడుచులంతా సాయంత్రం ఒక్కోచోటకు చేరి బతుకమ్మ పాటలను పాడుతూ, కోలాటాలతో నృత్యాలు చేస్తూ సంబురాలు జరుపుకున్నారు. ఒకరికొకరు వాయిదాలు ఇచ్చిపుచ్చుకున్నారు.

### గణపురంలో..

గణపురం : మండలంలో సద్దుల బతుకమ్మ వేడుకలు ఆది

వారం ఘనంగా నిర్వహించారు. మహిళలు తీర్థోత్సవాలతో బతుకమ్మలను పేర్చి సాయంత్రం గ్రామాల్లోని ప్రధాన కూడళ్లలో ఆడిపాడారు. అనంతరం వెళ్లిరా బతుకమ్మ అంటూ గ్రామాల్లోని సమీప చెరువులు, వాగుల్లో నిమజ్జనం చేశారు. కార్యక్రమాల్లో భూపాలపల్లి ఏఎస్సీ చైర్మన్ పోలసాని లక్ష్మీ సరసింహారావు, పీఎస్ఐ చైర్మన్ పోరెడ్డి పూర్ణచంద్రారెడ్డి, పొట్ల నగేశ్, దేవేందర్ గౌడ్, మధుసూదన్ రావు, శశిరేఖా రాంచంద్రారెడ్డి, తోట మానస, కుమార స్వామి, భద్రయ్య, మంద అశోక్రెడ్డి, సరస్వతీ శ్రీనివాస్, రమాదేవీ మదుకర్, సుధర్మ మలహల్ రావు తదితరులు పాల్గొన్నారు.

### రేగొండలో..

రేగొండ : మండలంలో సద్దుల బతుకమ్మ వేడుకలు ఆదివారం అంగరంగ వైభవంగా జరిగాయి. మహిళలు తీర్థోత్సవాలతో బతుకమ్మలను పేర్చి డప్పు చప్పుళ్ల మధ్య ఊరేగింపుగా చెరువులు, దేవాలయాల వద్దకు ఆడిపాడిన అనంతరం నిమజ్జనం చేశారు. మహిళలు వాయిదాలు ఇచ్చి పుచ్చుకొని శుభాంక్షలు తెలుపుకున్నారు. కార్యక్రమాల్లో ఏఎస్సీ పున్నం లక్ష్మి, జడ్పీటీసీ సాయిని విజయ, సర్పంచ్ లు ఏడునూతుల సిద్ధిధర్ రెడ్డి, కుసుంబ రంజిత, నడిపెల్లి శ్రీనివాసరావు, బీఆర్ఎస్ మండలాధ్యక్షులు అంకం రాజేందర్, మటిక సంతోష్, ఎంపీటీసీలు మైస



రేగొండలో బతుకమ్మలతో వెళ్తున్న మహిళలు

సుమలత, కేసీరెడ్డి ప్రతాపరెడ్డి పాల్గొనగా, ఎన్నై శ్రీకాంతరెడ్డి ఆధ్వర్యంలో పోలీసులు బందోబస్తు నిర్వహించారు.

### మహాదేవపూర్లో..

మహాదేవపూర్ : మండల కేంద్రంలో పాట బొమ్మపూర్, బ్రాహ్మణపల్లి, బెగ్గూర్, సూరారం, అంబత్పల్లి, పెద్దంపేట, ఎన్నపల్లి, కుదురుపల్లి, ఎడపల్లి, ఎల్వేశ్వరం గ్రామాల్లో ఆదివారం సద్దుల బతుకమ్మ వేడుకలు ఘనంగా నిర్వహించారు. మహిళలు తీర్థోత్సవాలతో పేర్చిన బతుకమ్మలతో సంబరంగా ఆడి పాడారు. అనంతరం సమీప చెరువుల్లో నిమజ్జనం చేశారు. ఒకరికొకరు వాయిదాలు ఇచ్చి పుచ్చుకున్నారు. ప్రజా ప్రతినిధులు, మహిళలు పాల్గొన్నారు.

### మొగుళ్లపల్లిలో..

మొగుళ్లపల్లి : మండలంలో ఆదివారం సద్దుల బతుకమ్మను మహిళలు ఘనంగా జరుపుకున్నారు. చివరి రోజు సమీప వాగులు, చెరువుల వద్ద ఆడిపాడి బతుకమ్మలను నిమజ్జనం చేసి వాయిదాలు ఇచ్చిపుచ్చుకున్నారు.



పార్టీలోకి ఆహ్వానిస్తున్న జడ్పీటీసీ గై రుద్రమదేవి

### బీఆర్ఎస్లో చేరిన కాంగ్రెస్ కార్యకర్తలు

వెంకటాపూర్, అక్టోబర్ 22 : ములుగు జిల్లా వెంకటాపూర్ మండలంలోని నర్సాపూర్ గ్రామ కాంగ్రెస్ కార్యకర్తలు జడ్పీటీసీ గై రుద్రమదేవి అశోక్ ఆధ్వర్యంలో బీఆర్ఎస్లో చేరారు. వారికి జడ్పీటీసీ గులాబీ కండువా కప్పి పార్టీలోకి ఆహ్వానించారు. పార్టీలో చేరిన వారిలో నాయకులు రామచంద్రయ్య, కళ్లపూ రాజయ్య, కళ్లపూ మొగిలి, కళ్లపూ పెద్దమల్లయ్య, ఈర్ల మల్లయ్య, అన్నం సంతోష్ తదితరులున్నారు. కార్యక్రమంలో కళ్లపూ సుధాకర్, పల్లెవేని రఘుపతి, బొచ్చు రాజేందర్, ఇండ్ల రవి, రొంటల రాజయ్య, రామచందర్, లింగమూర్తి, ముత్తయ్య, సదయ్య, సుధాకర్ తదితరులు పాల్గొన్నారు.

### మహాగౌరిగా అమ్మవారు

కాళేశ్వరం, అక్టోబర్ 21 : దేవీ శరస్వతీరాత్రి ఉత్సవాల్లో భాగంగా శ్రీ కాళేశ్వరం, ముక్తేశ్వర స్వామి అనుబంధ శుభానంద ఆలయంలో ఆదివారం పార్వతి, మహా సరస్వతి అమ్మవార్లు మహా గౌరిమాతగా దర్శనమిచ్చారు. ఆలయంలో ఉదయం గణపతి, లలితార్చన, నవగ్రహ పూజలు, హోమం నిర్వహించారు. భక్తులు అధిక సంఖ్యలో పాల్గొని తీర్థ ప్రసాదాలు స్వీకరించారు.



మహాగౌరి అలంకారంలో పార్వతి అమ్మవారు

### అమ్మవారికి ప్రత్యేక పూజలు

మహాదేవపూర్, అక్టోబర్ 22 : మండలంలోని సూరారం హనుమాన్ ఆలయ ఆవరణలో ఉత్సవ కమిటీ ఆధ్వర్యంలో నిర్వహిస్తున్న దేవీ శరస్వతీరాత్రి ఉత్సవాల్లో భాగంగా ఆదివారం అమ్మవారు ఉదయం దుర్గాదేవి, సాయంత్రం మహిషాసుర మర్ధిని అలంకరణలో దర్శనమిచ్చారు. కార్యక్రమంలో అర్చకుడు వంగళ తత్యనారాయణాచారి, సర్పంచ్ నాగుల లక్ష్మారెడ్డి, కొక్కు లక్ష్మీ నారాయణ తదితరులు పాల్గొన్నారు.



జిల్లా కేంద్రంలో సాయుధ బలగాలతో కవాతు నిర్వహిస్తున్న పోలీసులు

### పారదర్శకంగా అసెంబ్లీ ఎన్నికలు

#### ■ భూపాలపల్లి డిఎస్సీ రాములు

కృష్ణకాలనీ, అక్టోబర్ 22 : త్వరలో జరుగనున్న అసెంబ్లీ ఎన్నికలను నిష్పక్షపాతంగా, పారదర్శకంగా నిర్వహించేందుకు సన్నాహాలు చేస్తున్నామని భూపాలపల్లి డిఎస్సీ రాములు అన్నారు. ఎన్నీ కిరణ్ ఖర్ ఆదేశాల మేరకు ఆదివారం జిల్లా కేంద్రంలోని కేటీకే-5 ఇంకైన్ నుంచి బాంబుల గడ్డ వరకు కేంద్ర సాయుధ బలగాలు, భూపాలపల్లి సబ్ డివిజన్ పోలీసులతో కవాతు నిర్వహించారు. ఈ సందర్భంగా డిఎస్సీ

మాట్లాడుతూ ఎన్నికల నేపథ్యంలో జిల్లాకు కేంద్ర సాయుధ బలగాలు వచ్చాయని, త్వరలో మరిన్ని రానున్నాయన్నారు. ఎన్నికల్లో శాంతిభద్రతల సమస్యలు తలెత్తకుండా ఏర్పాట్లు చేస్తున్నామని, పాత నేరస్థులను బైండోవర్ చేస్తున్నామన్నారు. ఓటర్లు తమ ఓటు హక్కును నిర్భయంగా వినియోగించుకోవాలని సూచించారు. కార్యక్రమంలో భూపాలపల్లి సీబి రాంనర్సింహారెడ్డి, ఆయా మండలాల ఎస్సెలు, పోలీస్ సిబ్బంది తదితరులు పాల్గొన్నారు.

### కాకతీయుల కట్టడాలను రక్షించుకోవాలి

గణపురం, అక్టోబర్ 22 : కాకతీయులు నిర్మించిన అద్భుత కట్టడాలను రక్షించుకోవాల్సిన బాధ్యత ప్రతి ఒక్కరిపై ఉందని కరీంనగర్ డిఎంహెచ్వో డాక్టర్ లలితాదేవి, భూపాలపల్లి జిల్లా ఆస్పత్రి సూరింటెండెంట్ డాక్టర్ నవీన్ కుమార్ అన్నారు. దుర్గాష్టమి పర్యధి నాన్ని పురస్కరించుకొని ఆదివారం మండలంలోని కోటగుళ్లను డాక్టర్ లలితాదేవి-రాజేశ్వర ప్రసాద్, డాక్టర్ నవీన్ కుమార్-సుమతి దంపతులు సందర్శించి ప్రత్యేక పూజలు నిర్వహించారు. ఈ సందర్భంగా స్వామి వారికి పట్టు వస్త్రాలు సమర్పించారు. గోశాలలోని గోవులకు పండ్లు పంపిణీ చేశారు. అనం



పూజలు చేస్తున్న లలితాదేవి దంపతులు

తరం ఆలయ అర్చకులు సరేశ్ చార్వ్యులు వారికి ఆశీర్వాదాలు, తీర్థ ప్రసాదాలు అందజేశారు.



సద్దుల బతుకమ్మ సందర్భంగా తన క్యాంపు కార్యాలయంలో జరిగిన వేడుకల్లో పాల్గొన్న ఎమ్మెల్యే గండ్ల దంపతులు



ములుగు రూరల్ : జిల్లా కేంద్రంలో బతుకమ్మల నిమజ్జనం

### వాహనాలను తనిఖీ చేసిన సీబి

చిట్యాల, అక్టోబర్ 22 : అసెంబ్లీ ఎన్నికల నేపథ్యంలో పోలీసులు ఎక్కడిక్కడ విస్తృతంగా తనిఖీలు నిర్వహిస్తున్నారు. ఈ క్రమంలో చిట్యాల సీబి వెణుచందర్ వ్యవసాయ మార్కెట్ ప్రధాన రహదారి కూడలి వద్ద ఆదివారం వాహనాల తనిఖీ చేపట్టారు. ఎన్నికల కోడ్ను ప్రతి ఒక్కరూ పాటించాలని, ఉల్లంఘించిన వారిపై చట్టరీత్యా చర్యలు తీసుకుంటామని సీబి హెచ్చరించారు. ఎన్నై ఎంఐ షాఖాన్, సిబ్బంది పాల్గొన్నారు.



వాహనాన్ని క్షణంగా తనిఖీ చేస్తున్న సీబి వెణుచందర్